

ब्रह्मकुमार रत्नमाला

२१८९ / गीति

वैष्णवगुरो हरितनो तुह्यां मम सतत नारदा नमन ।
 भवदीयदयें स्वपदीं कैसं चुकवील नारदान मन ॥१॥
 भक्तिरसावाचोनी कैवल्यहि होय नारदा मार्ते ।
 यास्तव भवदुपदेशें हो यदुपतिरतिच पारदा मार्ते ॥२॥
 तुह्यां ब्रजेश्वर जपती त्या तुम्हि जपता ह्यणुनिच भिदा ना ।
 मग हरिपत्नी ह्यणुनि तुमच्या मी जपुं कसें न अभिधाना ॥३॥
 कलहप्रिय तुम्हि ऐसें शठजिद्धेनें कदापि न वदावें ।
 या व्यसनाचे माझ्या चित्तां लागो अखंड नव दावें ॥४॥
 कळि करुनी कोणाचा नाहीं सत्कर्मघात केला हो ।
 उभयपक्ष उद्धरिले मीहि भवत्पददये भुकेला हो ॥५॥
 धृतराष्ट्रा सुखमंत्रा देउनियां बोधिला सुयोधनही ।
 त्या तुह्यां कलहि ह्यणे तन्मातेचें जळो पयोधन ही ॥६॥
 स्कांदीं शाप तुम्हाला विप्रें दिधला कि मूर्ख होशील ।
 परि तो बाधे न तुम्हां सज्जनिं हे सर्वदाचि हो शील ॥७॥
 भुवनभया दूर करी त्यास विकारहि सुयोग्यता चढवी ।
 कनका कसवटि घासुनि तेजास्तव अधिक मेल सांपडवी ॥८॥
 माझ्या विनंतीसाठीं शाप स्कंदादि उक्त वारोनी ।
 दीनदयाळा यावें मज ताराया भवा निवारोनी ॥९॥
 शाप न बाधो तुम्हां कोणाचा कधिंहि हेंचि मी मागे ।
 हृदयांत मूर्ति तुमची राहो सारोनि गर्व मी मागे ॥१०॥
 भक्तिसूत्र पाहोनि घेत जीव धाव हा तुम्हापार्यी ।
 उचलुनि कडिये घ्या हो मोडुनियां सर्वकाळ मा पार्यी ॥११॥
 द्या यदुवर वर मार्ते मी मागे हें करोनि दंडवत ।
 उपवरकन्याचिंता ताडी पितया अखंड दंडवत ॥१२॥
 प्रभु वेणुनाद विसरे गाता स्वर भरुनि महतिंतारा हो । (य१३.४७३)
 स्मृतिगामी स्वामि तुम्ही धावुनिया विश्व विश्व तारा हो ॥१३॥
 फार श्रमला भ्रमणें घ्या मम हृदयांत चिर विसावा जी ।
 निरखुनि दीनविनंती, संतपदा आग्रहो नसावा जी ॥१४॥
 ज्ञानेश्वरस्वरूपें हृदयीं राहुनि कुकाम पळवा जी ।
 चपळ वाजिमन रोधुनि उचित भक्तिरस मतीस कळवा जी ॥१५॥
 (१.श्रीनारदांच्या वीणेचे नांव)